

Malo, o lo'u igoa o Rowan Farren, o a'u o se pule o galuega fa'atino i le Fruit Growers Victoria.

Pe a e gaioi solo i autafa o potu malūlū e taua le malamalama i ou galuega fa'atino ma au matafaioi ina ia aua ne'i tu'uina oe po'o se isi i se tulaga lamatia.

O le matafaioi a au kamupani o le fa'amautinoa o tulaga lamatia talafeagai, ua fa'aumatia pe fa'aitiitia.

Ae o lau matafaioi fo'i o le fa'amautinoa o lo'o e gaioi i se tulaga saogalemu, ma o tagata uma o lo'o siomia oe o lo'o gaioi i se tulaga saogalemu fo'i.

O le ofuina o lavalava talafeagai, mafanafana ma puipuia ma meafaigaluega ose fua le tumau e tatau i tagata faigaluega uma ona mafaufau iai.

O le asō o le a tatou va'ava'ai i le auala e tatala saogalemu ai, ulufale, galue i totonu ma tapuni ai se potu malūlū.

Ia mautinoa e te le tatalaina se potu malūlū na o oe, o le iai o se tasi ua a'oa'oina lelei i tulafono o le fa'aaogaina o se potu malūlū e fa'amautinoa ai pe a iai se mea e tupu, e le tu'uina oe i se tulaga lamatia e sili atu nai lo le mea e tatau ona iai.

A'o le'i tatalaina se faitoto'a o le potu malūlū, ia mautinoa e fa'ailoa se nofoaga saogalemu, se nofoaga lelei le ea e mafai ona e ulufafo pe a uma ona tatala.

Fausia se pa puipui o maea, pulou aitu po'o nisi mea saogalemu i totonu o se afa li'o tolu mita e fa'ata'amilo i le faitoto'a ina ia mautinoa ia aua ne'i ulufale se tasi e le'i fa'atagaina i totonu o le potu.

Ia mautinoa le tu'u o se fa'ailoga o lapataiga i luga o le faitoto'a, e fa'ailoa atu ai i nisi tagata asiasi po'o le 'aufaigaluega i lamatiaga o lo'o iai.

A uma ona e faia isi puipuiga saogalemu, ia mautinoa le tusi i lalo taimi e tatalaina ai fa'amaumauga mo le lumana'i.

Toso le faitoto'a ia matala atoa ma aga'i fa'avave ile nofoaga-saogalemu na ta'ua muamua.

A'o fa'atalitali mo le potu ina ia saogalemu mo le fa'aaogaina, ia mautinoa o lo'o e va'aia pea i le faitoto'a.

Ia mautinoa e te fa'ailoa i so'o se tasi e latalata i le faitoto'a i lamatiaga o lo'o iai, pe afai latou te le'o silafiaina.

O potu malūlū e masani ona tumau i le tasi i le lua pasene le maualuga o le okesene, lea e mafai ona mafua ai le lē iloa o se mea i se mānava se tasi po'o le maliu fo'i i nai minute faitau.

Ia mautinoa o lelei le gasologa o le ea o le potu e ala i le siaki'ina o faiga masini/fuafuaga o lo'o ia te oe.

O nei mea e fesuisuia'i e fa'atatau i le pisinisi o lo'o e galue iai, afai o lo'o iai se masalosologa, fa'apipi'i se masini sensor i se pou/la'au, ma tu'u i totonu o le potu ae te le'i ulufale.

Fa'atoa ulufale i totonu o le potu pe a o'o i le va o le 19.5 i le 21 pasene le maualuga o le okesene, aua o le tulaga saogalemu lea mo tagata.

A o'o i lenei tulaga, ia mautinoa e te tusia le taimi ma fa'amaumau foi le taimi e te ulufale ai.

E mana'omia le fa'avasega lelei o masini e fa'ailoa ai le kesi/okesene ma fa'ata'ita'i i taimi aunoa e se tasi e iai le poto ma ua a'oa'oina i la latou gaioiga.

O lea ua e su'eina le maualuga o le okesene mo le potu, ma fa'amautinoa ua saogalemu mo le ulufale atu.

Savali lemu ma saogalemu aga'i i le mea o lo'o e taumafai e aumai i fafo.

'Ia mautinoa o lo'o e nofouta i so'o se vai po'o aisa o lo'o i luga o le eleele, ma ia mautinoa ua e fa'aalia se isi tagata ia mea matautia.

Pe a si'iina mea i totonu o potu malūlū, ia mautinoa le fa'aitiitia o lou tulaga lamatia o manu'a i le si'iina o mea i le va o tulivae ma tauau.

Afai e mana'omia ona a'apa i se mea e maualuga atu, ia mautinoa e te fa'aogaina se apefa'i malosi ma pasi atu i se tasi o lo'o i luga o le eleele.

Manatua, a galue i totonu o potu malūlū mo se taimi umi, fai ma fai ni malologa masani ma aloese mai le ivaivā i so'o se taimi pe a mafai ai.

O le saogalemu o le vaega pito sili lea ona taua o lau galuega.

Afai e te lagona e le mafai ona ausia le fua o le pikiina na e fa'atulagaina, fa'amolemole talanoa i lou supavaisa e uiga i lenei atugaluga.

Afai e te lagona pea e pei e le saogalemu fa'amolemole fa'afeso'ota'i so'o se tasi e i luga atu o latou.

A mae'a au galuega mo le aso, e taua le mautinoa o le potu malūlū o lo'o lokaina ma le saogalemu.

O le taimi lava e te mautinoa ai ua manino tagata uma i totonu o le potu, e mafai ona e tapunia saogalemu le faitoto'a.

Afai o so'o se taimi i le fa'agasologa na e aveesea ai se fa'ailoga mai le faitoto'a, fa'amolemole toe fa'apipi'i e fa'ailoa ai i so'o se tasi i le lamatiaga ma le fa'agaoioia o fa'atonuga.

Manatua e toe fa'agaoioia le CA system ina ia mautinoa o so'o se oloa o lo'o i totonu o le potu o lo'o tausia lelei, ma ia manatua e aveese uma pa puipui ma mea na e fa'aaogaina muamua ma tu'u i se mea saogalemu e fa'ailoa atu ai oe e lou supavaisa.

---